
ਕਉ” 
ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ 
ਜਿਨ ਹਰਿ ਹਿਰਦੈ ਪੀ੍‌ਤਿ ਲਗਾਨੀ ਤਿਨ੍ਹਾ ਮਸਤਕਿ ਉਜਲ ਟੀਕ॥ 
ਹਰਿ ਜਨ ਸੋਭਾ ਸਭ ਜਗ ਊਪਰਿ ਜਿਉ ਵਿਚਿ ਉਡਵਾ ਸਸਿ ਕੀਕ॥2॥ 
ਮੋਗੇ ਤੋਂ ਬਰਨਾਲਾ ਰੋਡ ਤੇ ਪੈਂਦੇ ਪਿੰਡ ਬਿਲਾਸਪੁਰ ਦੇ ਨੇੜੇ ਮਾਲਵੇ ਦਾ ਘੁੱਗ 
ਵੱਸਦਾ ਪਿੰਡ ਹੈ ਹਿੰਮਤਪੁਰਾ। ਇਸ ਨਗਰ ਦੇ ਸੰਤ ਸੇਵੀ ਤੇ ਮਿਹਨਤ ਕਛ ਲੋਕਾਂ 
ਦਾ ਪਿਆਰ ਹਰ ਆਏ ਅਤਿਥੀ ਦੇ ਮਨ ਨੂੰ ਮੋਂਹਦਾ ਹੈ। ਇਸ ਨਗਰ ਨੂੰ ਸੰਤ 
ਕਰਮ ਸਿੰਘ ਜੀ ਦੇ ਡੇਰੇ ਕਰਕੇ ਦੇਸ਼-ਦੇਸ਼ਾਤਰਾਂ ਵਿਚ ਵਿਚ ਜਾਣਿਆਂ ਜਾਂਦਾ ਹੈ। 
ਇਸੇ ਨਗਰ ਵਿਚ ਹੀ ਪੈਦਾ (1941 ਈ: ਵਿਚ) ਹੋਏ ਸਨ। ਸਰੂ ਜਿਹੇ ਕੱਧ ਵਾਲੇ, 
ਨਿਸ਼ਕਪਟ ਬਿਰਤੀ ਦੇ ਮਾਲਿਕ ਹਮੇਸ਼ਾਂ ਘੱਟ ਪਰ ਬੇਬਾਕੀ ਨਾਲ ਬੋਲਣ ਵਾਲੇ, ਗੁਰੂ 
ਚਰਨਾਂ ਦੇ ਆਸ਼ਿਕ ਸੰਤ ਜੋਰਾ ਸਿੰਘ ਜੀ। ਆਪ ਦੇ ਪਿਤਾ ਦਾ _ਨਾਮ 
ਸਰ: ਗੁਰਦਿਆਲ ਸਿੰਘ ਅਤੇ ਮਾਤਾ ਦਾ ਨਾਂ ਮੁਖਤਿਆਰ ਕੌਰ ਸੀ। ਸੰਤ ਜੋਰਾ ਸਿੰਘ 
ਜੀ ਪਰਮ ਤਿਆਗੀ ਮਹਾਂਪੁਰਸ਼ ਸਨ। ਕਿਸੇ ਵਿਦਵਾਨ ਦਾ ਬਚਨ ਹੈ:- 
ਮਾਇਆ ਤਜਨੀ ਸਹਿਜ ਹੈ, ਸਹਿਜ ਤ੍ਰਿਯਾ ਕਾ ਨੇਹੁ॥ 
ਮਾਨ ਵਡਿਆਈ ਈਰਖਾ ਦੁਰਲਭ ਤਜਨੀ ਏਹੁ ॥ 
ਪਰ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਨਦਰਿ-ਰਹਿਮਤ ਤੋਂ ਵਰੋਸਾਏ ਹੋਏ ਸੰਤ 
ਜੋਰਾ ਸਿੰਘ ਜੀ ਸੱਚ-ਮੁਚ ਹੀ ਮਾਨ ਵਡਿਆਈ ਤੋਂ ਰਹਿਤ ਮਹਾਨ ਗੁਰਮੁਖ ਜਿਊੜੇ 


ਸਨ। 

ਕੁੱਝ ਸ਼ਬਦ ਡੇਰੇ ਬਾਰੇ:- ਨਾਮਧਾਰੀ ਪੰਥ ਦੀ ਅਤੀ ਸਤਿਕਾਰ ਸਖਸ਼ੀਅਤ ਸ੍ਰੀ 
ਸਤਿਗੁਰੂ ਹਰੀ ਸਿੰਘ ਜੀ ਅਤੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਵਿਸ਼ੇਸ਼ ਕਿਰਪਾ 
ਦੇ ਪਾਤਰ ਮਹਾਨ ਤਪੱਸਵੀ, ਮਹਾਂਦਾਨੀ, ਜਾਂਬਾਜ ਯੋਧੇ ਅਤੇ ਸਿੱਧ ਪੁਰਸ਼ ਸੰਤ 
ਕਰਮ ਸਿੰਘ ਜੀ ਦਾ ਜਨਮ 1881 ਵਿਚ ਪਿੰਡ ਹਿੰਮਤਪੁਰੇ ਵਿਚ ਹੋਇਆ। ਆਪ 
0 ਊਧਮ ਸਿੰਘ ਤੇ ਮਾਤਾ ਦਾ ਨਾਮ ਪ੍ਰਧਾਨ ਕੌਰ ਸੀ। 


ਥਾਪਿਆ ਗਿਆ। ਸੰਤ ਹਰਨਾਮ ਸਿੰਘ ਜੀ ਲਮਾ ਸਮਾਂ ਸੰਤ ਕਰਮ ਸਿੰਘ ਜੀ ਦੇ 

ਜੱਥੇ ਵਿਚ ਰਹੇ ਸਨ। ਸੰਤਾਂ ਦੀ ਸੇਵਾ ਅਤੇ ਸੰਗਤ ਕਰਦਿਆਂ ਹੋਇਆਂ ਉਹ ਸ਼ੁਭ 
ਹੀ ਤਨ ਗਰ ਨ ਦਰ ਸੇਵਾ ਸਿਮਰਨ ਅਤੇ ਹਰ 
ਪ੍ਰਾਣੀ ਮਾਤਰ ਵਿਚ ਪ੍ਰਭੂ ਦੇ ਪ੍ਰਤੱਖ ਨੂਰ ਨੂੰ ਅਨੁਭਵ ਕਰਨ ਵਾਲੇ ਸੰਤ ਹਰਨਾਮ 
ਸਿੰਘ ਜੀ ਜਦ ਚੜ੍ਹਾਈ ਕਰ ਗਏ ਤਾਂ ਸੰਤ ਕਰਮ ਸਿੰਘ ਜੀ ਦੇ ਇਕ ਹੋਰ ਸੇਵਕ 
ਸੰਤ ਗੁਰਮੁਖ ਸਿੰਘ ਜੀ ਨੂੰ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਰਜ਼ਾ ਅਨੁਸਾਰ ਡੇਰੇ 
ਦਾ ਮੁਖੀ ਮਹੰਤ ਬਾਧਿਆ ਗਿਆ।' ਇਹ ਸੰਤ ਜੀ, ਸੰਤ ਸਦਾ ਸਿੰਘ ਜੀ 'ਕਬੀਰ' 
ਹੋਰਾਂ ਦੇ ਪੋਤਰੇ ਅਤੇ ਸੰਤ ਕਿਰਪਾਲ ਸਿੰਘ ਹੁਰਾਂ ਦੇ ਵਿਚਕਾਰਲੇ ਸਪੁੱਤਰ ਸਨ। 
ਇਨ੍ਹਾਂ ਦਾ ਸਾਰਾ ਪਰਿਵਾਰ ਨਾਮਰਸੀਏ ਮਹਾਂਪੁਰਖਾਂ ਦਾ ਪਰਿਵਾਰ ਸੀ_। ਇਹਨਾਂ ਦੇ 
ਦੋਵੇਂ ਚਾਚੇ ਸੰਤ ਸਮੁੰਦ ਸਿੰਘ ਜੀ ਅਤੇ ਸੰਤ ਭਗਤ ਸਿੰਘ ਜੀ ਆਦਰਸ਼ਕ ਸਿੱਖ 
ਸਨ। ਸੰਤਾਂ ਦੇ ਵੱਡੇ ਭਰਾ ਸੰਤ ਹਰਦਿੱਤ ਸਿੰਘ ਜੀ ਵੀ ਸੰਤ ਕਰਮ ਸਿੰਘ ਜੀ ਦੀ 
ਸੰਗਤ ਵਿਚ ਰਹਿੰਦੇ ਰਹੇ ਹਨ। ਇਹਨਾਂ ਦੇ ਛੋਟੇ ਭਰਾਤਾ ਸ੍ਰੀਮਾਨ ਸੰਤ ਗਿਆਨੀ 
ਬਲਵੰਤ ਸਿੰਘ ਜੀ (ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਸਹਿਪਾਠੀ) ਵੀ ਬ੍ਰਹਮ 
ਗਿਆਨੀ ਮਹਾਤਮਾ ਹੋ_ ਗੁਜ਼ਰੇ ਹਨ। _ਇਸ_ ਤਰ੍ਹਾਂ ਇਹ ਸਾਰਾ ਪਰਿਵਾਰ ਹੀ 
ਅਧਿਆਤਮਕ ਗਗਨ ਵਿਚ ਉੱਚੀਆਂ ਉਡਾਰੀਆਂ ਲਾਉਣ ਵਾਲੇ ਪਰਮ-ਹੰਸਾਂ ਦਾ 
ਪਰਿਵਾਰ ਸੀ। 
ਸੰਤ ਗੁਰਮੁਖ ਸਿੰਘ ਜੀ ਐਸੇ ਸਾਦਿਕ ਸਨ ਕਿ ਜੇ ਕਿਧਰੇ ਪਾਠ ਕਰਨ ਵੀ 
ਗਏ ਤਾਂ ਸਾਰੀ ਮਾਇਆ ਗੁਰੂ ਕੇ ਲੰਗਰ ਵਿਚ ਲਿਆ ਕੇ ਪਾ ਦੇਣੀ। ਆਪਣੀਆਂ 


ਸ਼ਰਾਬ ਦੇ ਨਸ਼ੇ ਵਿਚ ਟੁੰਨ ਹੋ ਕੇ ਕਦੇ ਕਿਤੇ ਡਿੱਗੇ ਹੋਣਾ ਅਤੇ ਕਦੇ ਕਿਤੇ। ਨਾ ਦੀਨ 
ਦਾ ਪਤਾ ਨਾ ਦੁਨੀਆਂ ਦਾ। ਨਾ ਰੱਬ ਦਾ ਖੌਫ ਨਾ ਕਿਸੇ ਗੁਰੂ ਪੀਰ ਦਾ ਆਦਰ। 
ਸੀਪ 


ਉ ਦੁਵਿਤ_ਹੋ 
ਉਠਿਆ। ਆ ਹੋਏ 
ਮਨੁੱਖ ਦੇ ਭਲੇ ਦੀ ਅਰਦਾਸ ਨਿਕਲੀ। 'ਬ਼ਰਹਮ ਗਿਆਨੀ ਪਰਉਪਕਾਰ ਉਮਾਹਾ" ਦੇ 
ਕਥਨ ਅਨੁਸਾਰ ਸੰਤ ਗੁਰਮੁਖ ਸਿੰਘ ਜੀ ਨੇ ਪਰਉਪਕਾਰ ਕਰਨਾ ਠਾਣ ਲਿਆ। 
ਪੰਜਾਬੀ ਦੇ ਮਹਾਂ ਸ਼ਾਇਰ ਸੰਤੋਖ ਸਿੰਘ ਜੀ ਸਫਰੀ ਲਿਖਦੇ ਹਨ- 
ਰਣ ਦੀ ਵਦੀ 1 

ਹੁਣ ਗੁਰੂ ਕਿਰਪਾ ਅਨੁਸਾਰ ਜੋਰਾ ਸਿੰਘ ਜੀ ਦਾ ਪੂਰਬ-ਕਰਮ ਅੰਕੁਰ ਪ੍ਰਗਟ 
ਹੋਣ ਦਾ ਸਮਾਂ ਆ ਗਿਆ। ਸ਼ਰਾਬ ਪੀ ਕੇ ਲੋਕਾਂ ਦੇ ਬੂਹੇ ਡਿੱਗਣ ਵਾਲਾ, ਸੰਤਾਂ ਦੇ 
ਬੂਹੇ ਅੱਗੇ ਆ ਡਿੱਗਾ। ਪਰ ਗੁਰੂ ਦਰ ਜਾਂ ਸੰਤ ਦਰ ਤੇ ਡਿੱਗਾ ਹੋਇਆ ਹਰ ਬੰਦਾ 
ਕੇਵਲ ਆਪ ਹੀ ਨਹੀਂ ਉਠਦਾ ਸਗੋਂ ਅਨੇਕਾਂ ਡਿੱਗਿਆਂ ਨੂੰ ਉਠੌਣ ਦੇ ਜੋਗ ਹੋ ਜਾਂਦਾ 
ਹੈ। ਹੁਣ ਇਸ ਦੇ ਇਸ ਰੂਪ ਵਿਚ ਡਿੱਗਣ ਦਾ ਕਈਆਂ ਨੂੰ ਗੁੱਸਾ ਵੀ ਆਉਣਾ ਤੇ 
ਕਈਆਂ ਨੂੰ ਤਰਸ ਵੀ। ਡੇਰੇ ਦਿਆਂ ਸੇਵਾਦਾਰਾਂ ਕਦੀ ਚੁੱਕਣਾ ਤੇ ਘਰ ਛੱਡ 
ਆਉਣਾ ਅਤੇ ਕਦੀ ਰਸਤੇ ਚੋਂ ਏਧਰ ਓਧਰ ਕਰ ਦੇਣਾ। ਇਕ ਦਿਨ ਡਿੱਗੇ ਹੋਏ 
ਜੋਰਾ ਸਿੰਘ ਨੂੰ ਸੇਵਾਦਾਰ ਹਾਲੀ' ਚੁੱਕਣ ਹੀ ਲੱਗੇ ਸਨ ਕਿ ਸੰਤਾਂ ਦਾ ਖਿਆਲ ਪੈ 
ਗਿਆ। ਆਖਿਆ, "ਨਾ ਕਰੋ ਭਾਈ, ਇਹਨੂੰ ਕੁਝ ਨਾ ਆਖੋ ਜੇ ਹੁਣ ਇਹ ਆ ਹੀ 
ਗਿਆ ਤੇ ਇਸਨੂੰ ਆਉਣ ਹੀ ਦਿਉ।''ਡੇਰੇ ਲਿਆਂਦਾ ਗਿਆ, ਮੂੰਹ ਧੋਤਾ ਗਿਆ। 
ਦਰਸ਼ਕ ਹੈਰਾਨ ਸਨ ਪਰ ਉਹਨਾਂ ਭੋਲਿਆਂ ਨੂੰ ਕੀ ਪਤਾ ਸੀ ਕਿ ਸੰਤ ਜੀ ਇਸ ਦਾ 
ਮੁੱਖ ਦੋਹੀਂ ਜਹਾਨੀ ਉੱਜਲ ਕਰਨ ਦੀ ਤਿਆਰੀ ਕਰੀ ਬੈਠੇ ਹਨ। ਕਿਸੇ ਇਲਾਹੀ 
ਸਰੂਰ ਵਿਚ ਆ ਕੇ ਕੋਈ ਅਜਿਹੀ ਫੂਕ ਇਸ ਦੇ ਕੰਨ ਵਿਚ ਮਾਰੀ ਰਾਕਸ਼ ਬਿਰਤੀ 
ਨੂੰ ਦੇਵ ਬਿਰਤੀ ਵਿਚ ਬਦਲਦਿਆਂ ਕੋਈ ਸਮਾਂ ਹੀ ਨਾ ਲੱਗਾ:- 
"ਅਪੁਸਟ ਬਾਤ ਤੇ ਭਈ ਸੀਧਰੀ ਦੂਤ ਦੁਸਟ ਸਜਨਈ॥ 
ਅੰਧਕਾਰ ਮਹਿ ਰਤਨੁ ਪ੍ਰਗਾਸਿਓ ਮਲੀਨ ਬੁਧਿ ਹਫਨਈ॥੧॥ 
ਜਉ ਕਿਰਪਾ ਗੋਬਿੰਦ ਭਈ॥ 
ਸੂਖ ਸੰਪਤਿ ਹਰਿ ਨਾਮ ਫਲ ਪਾਏ ਸਤਿਗੁਰ ਮਿਲਈ॥ ੧॥ਰਹਾਉ॥ 
ਆਸਾ ਮ:੫ (ਪੰਨਾ ੪੦੨) 
ਹੁਣ ਜੋਰਾ ਸਿੰਘ ਜੀ ਦੀ ਰਸਨਾ ਅਨ-ਰਸਾਂ ਦਾ ਤਿਆਗ ਕਰਕੇ ਨਾਮ ਰਸ 
ਵਿਚ ਲੀਨ ਹੋ ਗਈ। ਹੱਥ ਸੇਵਾ ਵਿਚ ਜੁੜ ਗਏ, ਲੱਗੇ ਪਿਛਲੀਆਂ ਭੁੱਲਾਂ 
ਬਖਸ਼ਾਉਣ। ਮਨ ਜਨਮਾਂ-ਜਮਾਂਤਰਾਂ ਦੀ ਕਾਲਖ ਲਾਹ ਕੇ ਅੰਤਹਕਰਣ ਨੂੰ ਸੁਧ 
ਕਰਨ ਵਿਚ ਜੁੱਟ ਗਿਆ। ਸੰਤਾਂ ਨੇ ਵਿਚੋਲੇ ਬਣ ਕੇ ਇਸ ਦਰ ਧਰ ਭਟਕਦੀ 
ਦੋਹਾਗਣਿ ਦਾ ਨਾਤਾ ਸਤਿਗੁਰੂ ਜਗਜੀਤ ਸਿੰਘ ਜੀ ਨਾਲ ਜੋੜ ਦਿਤਾ। ਸੰਤ ਜੋਰਾ 
ਸਿੰਘ ਜੀ ਦੇ ਜੀਵਨ ਵਿਚ ਇਹ ਕ੍ਰਾਂਤੀਕਾਰੀ ਘਟਨਾ 1980 ਈ: ਵਿਚ ਘਟੀ। 
ਹੁਣ ਅਪਣੀ ਮਰਜ਼ੀ ਨਾ ਰਹੀ। ਜਿਧਰ ਸੰਤ ਗੁਰਮੁਖ ਸਿੰਘ ਜੀ ਤੋਰਨ ਉਧੱਰ ਹੀ 
ਤੁਰਨ। ਕਿਸੇ ਅਦੀਬ ਦਾ ਬੜਾ ਹੀ ਪਿਆਰਾ ਬਚਨ ਹੈ:- 
ਹੂਈ ਯਾਰ ਕੀ ਮਰਜ਼ੀ ਤੋ ਸਿਰ ਜੋੜ ਕੇ ਬੈਠੇ। 
ਮੋੜਾ ਜਿਸ ਤਰਫ ਮੂੰਹ, ਉਧਰ ਹੀ ਮੋੜ ਕੇ ਬੈਠੇ। 
ਗਰ ਕੰਬਲੀ ਪਹਿਨਾਈ ਤੋਂ ਓੜ੍ਹ ਕੇ _ਬੈਠੇ। 
ਗਰ ਸ਼ਾਲ ਪਹਿਰਾਏ ਤੋ ਉਸ ਸ਼ਾਲ ਮੇਂ' ਖੁਸ਼ ਹੈ'। 
ਜਿਸ ਹਾਲ ਮੈਂ ਰਖੇਂ, ਉਸੀ ਹਾਲ ਮੇਂ ਖੁਸ਼ ਹੈ'। 
<$ 

ਹੁਣ ਡੇਰਾ ਹੀ ਇਹਨਾਂ ਦਾ ਘਰ ਸੀ ਅਤੇ ਡੇਰੇ ਦੇ ਰਹਿਣ ਵਾਲੇ ਸੇਵਾਦਾਰ 

ਸਕੇ ਮਾਂ ਪਿਓ ਜਾਏ, ਭੈਣ-ਭਾਈ ਹਾਲਾਤ ਬੁਲ੍ਹੇ ਸ਼ਾਹ ਵਾਲੀ ਹੋ ਚੁੱਕੀ ਸੀ:- 
'ਮ' ਹੋ ਗਈ ਹੋਰ ਦੀ ਹੋਰ, ਹੁਣ ਮੈਂਨੂੰ ਕੌਣ ਪਛਾਣੇ। 
ਹੁਣ ਮੈਂਨੂੰ ਕੌਣ ਪਛਾਣੇ। ॥ 

ਜੋਰਾ ਸਿੰਘ ਜੀ ਨੂੰ ਸ੍ਰੀ ਭੈਣੀ ਸਾਹਿਬ ਭੇਜ ਕੇ ਗੁਰਬਾਣੀ ਦੀ ਸੰਥਿਆ ਦਵਾਈ। 
ਸੰਤ ਹਰੀ ਸਿੰਘ ਜੀ _ਧਿੰਗੜਾ ਵਾਲਿਆਂ ਤੋਂ ਗੁਰਬਾਣੀ ਸੰਥਿਆ ਲੈ ਕੇ ਜਿੰਦਗੀ 
ਦੀਆਂ 40 ਕੂ ਬਹਾਰਾਂ ਅੱਖੜ ਪੁਣੇ ਵਿਚ ਵਿਅਰਥ ਗੁਵਾਉਣ ਵਾਲਾ ਇਕ ਅਵੈੜਾ 
ਜੱਟ, ਗੁਰਬਾਣੀ ਨਾਲ ਜੁੜ ਗਿਆ। ਸ੍ਰੀ ਭੈਣੀ ਸਾਹਿਬ ਜਾਣਾ ਆਉਣਾ ਆਮ ਹੋ 
ਗਿਆ। ਜਦ ਪਾਠ ਕਰਨ ਵਾਸਤੇ ਪਾਠੀਆਂ ਦੀ ਲੋੜ ਪੈਣੀ ਤਾਂ ਸੰਤ ਗੁਰਮੁਖ ਸਿੰਘ 
ਜੀ ਨੇ ਆਪ ਸ੍ਰੀ ਭੈਣੀ ਸਾਹਿਬ ਭੇਜ ਦੇਣਾ ਪਾਠੀ ਲੈਣ ਵਾਸਤੇ। ਹੁਣ ਤੱਕ 
ਅਲਾਮਤਾਂ ਤਾਂ ਛੁੱਟ ਚੁੱਕੀਆਂ ਸਨ ਪਰ ਹਾਲੇ ਚਾਹ ਪੀਣ ਦੀ ਆਦਤ ਨਹੀਂ ਸੀ 
ਗਈ। ਇਕ ਦਿਨ ਸੰਤਾਂ ਨੇ ਆਪ ਨੂੰ ਚਾਹ ਦਾ ਤਿਆਗ ਕਰਨ ਵਾਸਤੇ ਹੁਕਮ 
ਕੀਤਾ ਤਾਂ ਅਰਜ਼ ਕੀਤੀ, ਜੀ ਮੇਰੇ ਕੋਲੋਂ ਤਾਂ ਛੁੱਟ ਦੀ ਨਹੀਂ, ਤੁਸੀ ਆਪ ਹੀ 
ਛੱਡਵਾ ਲਵੋ। ਸੰਤਾਂ ਬਚਨ ਕੀਤਾ, "ਹੱਛਾ ਤੂੰ ਹੁਣ ਭੈਣੀ ਸਾਹਿਬ ਚੱਲਿਆਂ ਏਂ, ਉੱਥੇ 
ਜਾ ਕੇ ਰਾਮ ਸਰੋਵਰ ਚੋਂ' ਸੱਤ ਚੁਲ੍ਹੇ ਜਲ ਦੇ ਛੱਕ ਆਵੀਂ', ਸਤਿਗੁਰੂ ਜੀ ਕਿਰਪਾ 
ਕਰਨਗੇ।" ਠੀਕ ਇਸੇ ਤਰ੍ਹਾਂ ਹੀ ਹੋਇਆ, ਚਾਹ ਦੀ ਚਾਹ ਵੀ ਕਿਧਰੇ ਖੰਬ ਲਾ ਕੇ 
ਉਡ ਗਈ। ਹੁਣ ਆਪ ਪਾਠਾਂ ਵਿਚ ਲੱਗਣ ਲੱਗੇ। ਕਦੀ ਕਦੀ ਲੰਗਰ ਦੀ ਸੇਵਾ ਵੀ 
ਕਰਦੇ। 

ਸੰਤ ਜੀ ਨੇ ਅਪਣੀ ਅਨੁਭਵੀ ਅੱਖ ਨਾਲ ਅਪਣੇ ਅੰਤ ਸਮੇਂ ਦਾ ਅਹਿਸਾਸ 
ਕਰਦਿਆਂ ਅਤੇ ਜੋਰਾ ਸਿੰਘ ਹੋਰਾਂ ਵਿਚ ਡੇਰੇ ਦੀ ਪ੍ਰਬੰਧਕੀ ਯੋਗਤਾ, ਸਿਮਰਨ ਅਤੇ 
ਤਿਆਗ ਦੀ ਭਾਵਨਾ ਨੂੰ ਦੇਖਦਿਆਂ ਹੋਇਆਂ ਮਨ ਹੀ ਮਨ ਇਹਨਾਂ ਨੂੰ ਡੇਰੇ ਦਾ 
ਕਾਰਜਕਾਲ ਸੰਭਾਲਣ ਦੀ ਸੋਚ ਲਈ। ਇਕ ਦਿਨ ਬਿਨਾਂ ਕਿਸੇ ਨੂੰ ਦੱਸੇ ਪੁੱਛੇ ਡੇਰੇ 
ਦੀਆਂ ਵਸੀਅਤ ਵੀ ਆਪ (ਜੋਰਾ ਸਿੰਘ) ਦੇ ਨਾਂ ਕਰ ਆਏ। ਸਰੀਰ ਤਿਆਗਣ 
ਤੋਂ ਕੁਝ ਸਮਾਂ ਪਹਿਲਾਂ ਡੇਰੇ ਦੀਆਂ ਚਾਬੀਆਂ (ਸਵਰਗਵਾਸੀ) ਸੰਤ ਜਸਵੰਤ ਸਿੰਘ 
ਜੀ ਨੂੰ ਸੈਂਪ ਕੇ ਬਚਨ ਕੀਤਾ, "ਜਸਵੰਤ ਸਿੰਘ ਇਹ ਚਾਬੀਆਂ ਜੋਰਾ ਸਿੰਘ ਦੀਆਂ 
ਹਨ ਉਸ ਨੂੰ ਦੇ ਦੇਈਂ"। ਹੁਣ ਉਹ ਸਮਾਂ ਆਣ ਪਹੁੰਚਿਆਂ ਜਿਸ ਬਾਰੇ ਗੁਰੂ ਗੋਬਿੰਦ 
ਸਿੰਘ ਜੀ ਦਾ ਹੁਕਮ ਹੈ:- 

ੜ੍ਹ 
ਰਿ 
ਕੇ 
1, 
ਹਰ 
1 


ਜੈਸੇ ਏਕ ਧੁਰਿ ਤੇ ਅਨੇਕ ਧੂਰਿ _ਪੂਰਤ _ਹੈ 
ਧੂਰਿ ਕੇ _ਕਨੁਕਾ _ਫੇਰ ਧੁਰਿ ਹੀ _ਸਮਾਹਿੰਗੇ। 
ਜੈਸੇ ਏਕ _ਨਦ ਤੇ ਤਰੰਗ _ਕੋਟ _ਉਪਜਤ _ਹੈ' 
ਪਾਨਿ ਕੇ ਤਰੰਗ _ਸਬੈ _ਪਾਨਿ ਹੀ _ਕਹਾਹਿੰਗੇ। 
ਤੈਸੇ ਬਿਸੂ ਰੂਪ ਤੇ _ਅਭੂਤ ਭੂਤ ਪ੍ਰਗਟ ਹੁਇ 
ਤਾਹਿ `ਤੇ _ਉਪਜ _ਸਬੈ ਤਾਹੀ _ਮੈੱ'_ਸਮਾਹਿੰਗੇ॥ 


ਅੱਸੂ 1991 ਵਿਚ ਸੰਤ ਗੁਰਮੁਖ ਸਿੰਘ ਜੀ ਦੇ ਚੜ੍ਹਾਈ ਕਰ ਜਾਣ ਉਪਰੰਤ 
ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਪਾਵਨ ਹਜ਼ੂਰੀ ਵਿਚ ਹਿੰਮਤਪੁਰੇ ਮੇਲਾ ਕੀਤਾ 
ਗਿਆ। ਸੰਤ ਜੋਰਾ ਸਿੰਘ ਜੀ ਨੂੰ ਡੇਰੇ ਦੀ ਮਹੰਤੀ ਦੀ ਦਸਤਾਰ ਸਜਾਈ ਗਈ। 
ਉਸ ਵਕਤ ਤੱਕ ਡੇਰੇ ਦੇ ਨਾਂਅ ਕੋਈ ਜਮੀਨ ਜਾਇਦਾਦ ਨਹੀਂ ਸੀ। ਆਮ ਕਰਕੇ 
ਦੇਖਿਆ ਜਾਂਦਾ ਹੈ ਕਿ ਜ਼ਮੀਨਾਂ ਜਾਇਦਾਦਾਂ ਪਿਛੇ ਮਹੰਤੀਆਂ ਲਈ ਝਗੜੇ ਹੁੰਦੇ ਹਨ 
ਪਰ ਏਥੇ ਤਾਂ ਕੇਵਲ ਸੇਵਾ ਭਾਵਨਾ ਹੀ ਪ੍ਰਧਾਨ ਸੀ। ਇਸ ਲਈ ਸੰਤ ਜੀ ਨੇ ਪਹਿਲਾਂ 
ਕੰਮ ਹੀ ਇਹ ਕੀਤਾ ਕਿ ਜੱਦੀ ਜਾਇਦਾਦ ਵਿਚੋਂ ਹਿੱਸੇ ਆਉਂਦੀ ਆਪਣੀ 4 ਕਿਲੇ 
ਜਮੀਨ ਵੀ ਡੇਰੇ ਦੇ ਨਾਂਅ ਲਵਾ ਦਿੱਤੀ। ਦੂਸਰਾ ਪ੍ਰੋਗਰਾਮ ਬਣਿਆ ਸਤਿਗੁਰੂ ਰਾਮ 
ਸਿੰਘ ਜੀ ਦੇ ਦਰਸ਼ਨਾਂ ਨਮਿਤ ਵਰਨੀ' ਅਰੰਭ ਕਰਨ ਦਾ। ਸਤਿਗੁਰੂ ਜਗਜੀਤ ਸਿੰਘ 
ਜੀ ਦੀ ਕਿਰਪਾ ਨਾਲ 17 ਦਸੰਬਰ 1992 ਈ: ਨੂੰ ਵਰਨੀ' ਦੀ ਅਰੰਭਤਾ ਹੋਈ। 
ਪਿੰਡ ਵਿਚ ਪੰਚਾਇਤ ਵਲੋਂ ਇਕ ਗਊਸ਼ਾਲਾ ਸਥਾਪਿਤ ਸੀ। ਜਿਸ ਦੀ 
ਹਾਲਤ ਬੜੀ ਤਰਸਯੋਗ ਬਣੀ ਹੋਈ ਸੀ। ਪਿੰਡ ਦੇ ਜਿੰਮੇਵਾਰ ਸੱਜਣਾਂ ਨੇ ਡੇਰੇ ਆ 
ਕੇ ਸੰਤ ਜੀ ਨੂੰ ਅਰਜ਼ ਕੀਤੀ, "ਆਪ ਗਊਸ਼ਾਲਾ ਦਾ ਪ੍ਰਬੰਧ ਵੀ ਸੰਭਾਲੋ।" ਪਹਿਲਾਂ 
ਤਾਂ ਆਪ ਨੇ ਕੋਰਾ ਜਵਾਬ ਦੇ ਦਿੱਤਾ ਪਰ ਜ਼ਿਆਦਾ ਜੋਰ ਤੇ ਆਖਿਆ ਕਿ ਮੈਂ' ਤਾਂ 
ਇਹ ਪ੍ਰਬੰਧ ਤਾਂ ਹੀ ਸੰਭਾਲਾਂਗਾ ਜੇ ਮੇਰੇ ਸਤਿਗੁਰੂ ਜੀ ਹੁਕਮ ਕਰਨਗੇ। ਪਰ ਪਿੰਡ 
ਵਾਸੀ ਜੋ ਡੇਰੇ ਵਿਚ ਬੈਠੇ ਸਨ ਆਪਣੀ ਗੱਲ ਤੇ ਬਜ਼ਿੱਦ ਸਨ ਅਤੇ ਮਨ ਹੀ ਮਨ 
ਸੋਚਾਂ ਸੋਚ ਰਹੇ ਸਨ ਕਿ ਕਿੰਨਾਂ ਚੰਗਾ ਹੋਵੇ ਜੇ ਸਤਿਗੁਰੂ ਜਗਜੀਤ ਸਿੰਘ ਜੀ ਸੰਤਾਂ 
ਨੂੰ ਹੁਕਮ ਦੇ ਦੇਣ। ਹੁਣ ਗਊ ਗਰੀਬ ਦੀ ਪੁਕਾਰ ਗੁਰੂ ਚਰਨਾਂ ਵਿਚ ਸੁਣੀ ਗਈ 
ਅਤੇ ਪੰਚਾਇਤ ਦੇ ਬੈਠਿਆਂ ਹੀ ਸੰਤ ਬਿਦੀ ਸਿੰਘ ਜੀ ਨੇ ਸੱਚੇ ਪਾਤਸ਼ਾਹ ਜੀ ਦਾ 
ਆ ਹੁਕਮ ਸੁਣਾਇਆ। ਹੁਣ ਸੰਤ ਜੀ ਨੇ ਬਿਨਾਂ ਕਿਸੇ ਹੀਲ-ਹੁੱਜਤ ਦੇ ਗਊਸ਼ਾਲਾ 
ਦਾ ਕਠਿਨ ਕਾਰਜ ਆਪਣੇ ਜਿੰਮੇ ਲੈ ਲਿਆ। 
ਫਿਰ ਆਪ ਜੀ ਨੇ ਗਊਸ਼ਾਲਾ ਨੂੰ ਜਿਸ ਵਧੀਆ ਢੰਗ ਨਾਲ ਚਲਾਇਆ ਉਸ 
ਬਾਰੇ ਨਗਰ ਨਿਵਾਸੀ ਅਤੇ ਸਾਧ ਸੰਗਤ ਭਲੀ-ਭਾਂਤ ਜਾਣਦੀ ਹੈ। ਸੰਤਾਂ ਦੇ 


ਹੈ 

ਪੁਰਸ਼ਾਰਥ ਨਾਲ ਵੱਡੇ ਵੱਡੇ ਸ਼ੈਡਾਂ ਦਾ ਨਿਰਮਾਣ ਹੋਇਆ। ਕਿਤੇ ਟਰੈਕਟਰ ਟ੍ਰਾਲੀਆਂ 
ਆ ਗਈਆਂ। ਇਸ ਤਰ੍ਹਾਂ ਆਪ ਜੀ ਨੇ ਕਰੀਬ 25 ਸਾਲ ਤੱਕ ਇਹ ਜਿੰਮੇਵਾਰੀ ਨੂੰ 
ਭਲੀ-ਭਾਂਤ ਨਿਭਾਇਆ। ਹੌਲੀ ਹੌਲੀ ਕੁਝ ਨਗਰ ਨਿਵਾਸੀਆਂ ਦੇ ਅੰਦਰ ਲੋਭ ਦੀ 
ਭਾਵਨਾ ਪੈਦਾ ਹੋਣ ਲਗੀ। ਹੁਣ ਏਧਰ ਵੀ ਸੰਤ ਜੀ ਸਤਿਗੁਰੂ ਰਾਮ ਸਿੰਘ ਜੀ ਦੇ 
ਉਨ੍ਹਾਂ ਮਸਤਾਨਿਆਂ ਦੇ ਵਾਰਿਸ ਸਨ, ਜਿਨਾਂ ਨੇ ਆਪਣੀਆਂ ਜ਼ਮੀਨਾਂ ਜਾਇਦਾਦਾਂ 
ਵੇਚ ਕੇ ਗੁਰੂ ਕੇ ਲੰਗਰ ਪਾ ਦਿੱਤੀਆਂ ਸਨ। ਨਵਾਬੀਆਂ ਨੂੰ ਜੁੱਤੀ ਦੇ ਨੋਕ ਨਾਲ 
ਠੁਕਰਾਉਣ ਵਾਲਾ ਖਾਲਸਾ ਆਪਣੇ ਸਤਿਗੁਰੂ ਬਿਨਾਂ ਹੋਰ ਕਿਸੇ ਦੀ ਮੁਥਾਜੀ ਕਦੋਂ 
ਝੱਲਦਾ ਹੈ। ਇਸ ਤਰ੍ਹਾਂ ਸੰਤ ਜੋਰਾ ਸਿੰਘ ਨੇ ਗਊਸ਼ਾਲਾ ਦੇ ਪ੍ਰਬੰਧ ਵਿਚੋਂ ਆਪਣੇ 
ਆਪ ਨੂੰ ਤਤਛਿਨ ਲਾਂਭੇ ਕਰ ਲਿਆ। ਪਰ ਨਾਲ ਹੀ_ਸਾਹੀਵਾਲ ਨਸਲ ਦੀਆਂ 
10- 15 ਗਊਆਂ ਲਿਆ ਕੇ ਡੇਰੇ ਦੀ ਵੱਖਰੀ ਗਊਸ਼ਾਲਾ ਬਣਾ ਲਈ। 
ਡੇਰੇ ਦਾ ਪ੍ਰਬੰਧ ਆਪ ਜੀ ਨੇ ਐਸੇ ਸੁਚਾਰੂ ਢੰਗ ਨਾਲ ਚਲਾਇਆ ਕਿ 

ਦਿਨਾਂ ਵਿਚ ਲੰਗਰ ਤੇ ਦੀਵਾਨ ਦੀਆਂ ਇਮਾਰਤਾਂ ਉਸਰ ਗਈਆਂ। ਸ੍ਰੀ ਸਤਿਗੁਰੂ 
ਜਗਜੀਤ ਸਿੰਘ ਜੀ ਦੇ ਹੁਕਮ ਅਨੁਸਾਰ ਜੁਲਾਈ 1999 ਈ: ਵਿਚ ਵਿਸ਼ਵ 
ਨਾਮਧਾਰੀ ਵਿੱਦਿਅਕ ਜੱਥੇ ਦਾ ਵਾਰਸ਼ਿਕ ਸੰਮੇਲਨ ਕਰਵਾਇਆ। ਸ੍ਰੀ ਸਤਿਗੁਰੂ ਜੀ 
ਨੇ ਆਪਣੇ ਸਿਖਾਂ ਨੂੰ ਬੇਅੰਤ ਖੁਸ਼ੀਆਂ ਬਖਸ਼ਿਸ਼ ਕੀਤੀਆਂ। ਸੰਤ ਸੁਮਿੰਦਰ ਸਿੰਘ ਜੀ 
ਸੈਦੋ ਕੇ ਵਾਲਿਆਂ ਨਾਲ ਸੰਤ ਜੀ ਦਾ ਬਹੁਤ ਸਨੇਹ ਸੀ। ਜਦੋਂ ਵੀ ਕਾਰਜ ਕਰਨਾ 
ਹੁੰਦਾ ਉਨ੍ਹਾਂ ਦੀ ਸਲਾਹ ਜਰੂਰ ਲੈਂਦੇ। ਉਹ ਵੀ ਐਸੇ ਸਾਧੂ ਹਨ ਕਿ ਜਦੋਂ ਵੀ ਗੁਰੂ 
ਘਰੋਂ ਕੋਈ ਹੁਕਮ ਆਇਆ ਜਾਂ ਸੰਤਾਂ ਨੇ ਸੁਨੇਹਾ ਮਿਲਿਆ, ਸਾਰੇ ਕੰਮ ਛੱਡ ਕੇ 
ਉਸੇ ਵੇਲੇ ਤੁਰ ਪੈਣਾ ਤਖਤੂ ਪੁਰੇ, ਸੈਦੋਕੇ, ਹਿੰਮਤਪੁਰੇ ਅਤੇ ਖੋਟਿਆਂ ਦੇ ਹਰ ਮੇਲੇ 
ਸਮੇਂ ਇਸ ਬਜ਼ੁਰਗ ਦੀ ਸੇਵਾ ਸਲਾਹੁਣ ਯੋਗ ਹੁੰਦੀ ਹੈ। ਪਿੰਡ ਖੋਟੇ ਵਾਲਾ ਡੇਰਾ ਵੀ 
ਬਨਾਉਣ ਵੀ ਸੰਤ ਜੋਰਾ ਸਿੰਘ ਜੀ ਦਾ ਵੱਡਾ ਯੋਗਦਾਨ ਹੈ। ਸੰਤ ਜੀ ਨੇ ਸ਼ਮਿੰਦਰ 
ਸਿੰਘ ਜੀ ਅਤੇ ਸੰਤ ਹਰਨਾਮ ਸਿੰਘ ਜੀ ਰੋਡਿਆਂ ਵਾਲੇ ਦੇ ਸਹਿਯੋਗ ਨਾਲ ਇਹ 
ਵੱਡਾ ਕਾਰਜ ਨੇਪਰੇ ਚਾੜ੍ਹ ਕੇ ਖੁਸ਼ੀਆਂ ਪ੍ਰਾਪਤ ਕੀਤੀਆਂ। ਨਿਸ਼ਕਾਮ ਭਾਵਨਾ ਵਾਲੇ 
ਸੇਵਾਦਾਰਾਂ ਦਾ ਬਹੁਤ ਸਤਿਕਾਰ ਕਰਦੇ ਸਨ। 

ਸੰਤ ਜੀ ਦਾ ਨਗਰ ਵਿਚ ਪੂਰਨ ਸਤਿਕਾਰ ਸੀ। ਹਰ ਮਾਈ ਭਾਈ ਉਹਨਾਂ 
ਨਾਲ ਅਪਣਾ ਦੁਖ ਸੁਖ ਸਾਂਝਾ ਕਰ ਲੈਂਦੇ ਸੀ। ਪਿੰਡ ਦੀ ਪੰਚਾਇਤ ਵੀ ਹਰ ਕੰਮ 
ਆਪ ਦੀ ਸਲਾਹ ਨਾਲ ਕਰਦੇ ਸੀ। ਪੰਚਾਇਤ ਦੀਆਂ ਮੀਟਿੰਗਾਂ ਵੀ ਡੇਰੇ ਵਿੱਚ 
ਹੁੰਦੀਆਂ ਸਨ। ਸੰਤ ਜੀ ਜਿੱਥੇ ਸਭ ਦਾ ਜਲ ਪਾਣੀ ਦਾ ਪ੍ਰਬੰਧ ਕਰਦੇ ਉੱਥੇ ਹਰ 
ਕੰਮ ਵਿਚ ਆਗੂ ਦਾ ਰੋਲ ਅਦਾ ਕਰਦੇ। 25 ਸਾਲ ਤੱਕ ਉਹਨਾਂ ਦੇ ਨਾਲ 
ਡਰਾਈਵਰੀ ਦੀ ਸੇਵਾ ਨਿਭਾਉਣ ਵਾਲੇ ਮਨਪ੍ਰੀਤ ਸਿੰਘ ਨੇ ਦੱਸਿਆ ਕਿ ਪਿੰਡ ਵਿਚ 
ਬਿਜਲੀ ਦੀ 24 ਘੰਟੇ ਸਪਲਾਈ ਵੀ ਸੰਤਾਂ ਦੇ ਯਤਨਾ ਸਦਕਾ ਹੀ ਚਾਲੂ ਹੋਈ। 

ਪਿੰਡ ਵਿਚ 220 ਕੇ.ਵੀ ਦਾ ਗਰਿੱਡ ਬਣਾਉਣ ਦੀ ਸਕੀਮ ਸੀ। ਪੰਚਾਇਤ ਨੇ 8 
ਕਿਲੇ ਜਮੀਨ ਗਰਿੱਡ ਵਾਸਤੇ ਦਿੱਤੀ, ਪਰ ਉਹ ਜਮੀਨ ਬਹੁਤ ਨੀਵੀਂ ਸੀ। ਸੰਤਾਂ ਨੇ 
ਟਰੈਕਟਰ ਟ੍ਰਾਲੀਆਂ ਇਕੱਠੀਆਂ ਕਰਕੇ ਸਾਰੀ ਮਿੱਟੀ ਪਵਾਈ। ਲੰਗਰ ਪਾਣੀ ਦਾ 
ਸਾਰਾ ਪ੍ਰਬੰਧ ਡੇਰੇ ਵਲੋਂ ਹੁੰਦਾ ਰਿਹਾ ਪਰ ਅਖੀਰਲੇ ਪੜਾਅ ਤੇ ਜਾ ਕੇ ਜਮੀਨ ਦਾ 
ਨੰਬਰ ਘੱਟ ਗਿਆ। ਮਹਿਕਮੇਂ_ਵਲੋਂ ਕੰਮ ਰੋਕ ਦਿੱਤਾ ਗਿਆ ਕਿ ਜਮੀਨ ਦੀ 
ਪੈਮਾਇਸ਼ ਪੂਰੀ ਨਹੀਂ। ਇਸ ਲਈ ਸੰਤ ਜੀ ਨੇ ਭਾਗੀ ਵਾਲਿਆਂ ਤੋਂ 1 ਕਨਾਲ 
ਜਮੀਨ ਮੁੱਲ ਲੈ ਕੇ ਦਿੱਤੀ ਅਤੇ ਗਰਿੱਡ ਦਾ ਕੰਮ ਸਿਰੇ ਚੜ੍ਹਾਇਆ। 
ਸੰਤ ਜੀ ਨੇ ਅਨੇਕਾਂ ਪ੍ਰਾਣੀਆਂ ਨੂੰ ਮਾਸ ਸ਼ਰਾਬ ਨੂੰ ਛੁਡਾ ਕੇ ਸਤਿਗੁਰੂ ਰਾਮ 
ਸਿੰਘ ਜੀ ਦੇ ਝੰਡੇ ਥੱਲੇ ਲਿਆਂਦਾ। ਸੰਤ ਜੀ ਦੁਆਰਾ ਕੀਤੀ ਗੁਰੂ ਚਰਨਾਂ ਵਿਚ ਹਰ 
ਅਰਦਾਸ ਸਫਲੀ ਹੁੰਦੀ। ਅਨੇਕਾਂ ਮਾਵਾਂ ਦੀਆਂ ਸੱਖਣੀਆਂ ਗੋਦਾਂ ਨੂੰ ਸਤਿਗੁਰੂ ਜੀ 
ਦੀ ਕਿਰਪਾ ਨਾਲ ਭਾਗ ਲੱਗਾ। ਬੇਅੰਤ ਜੀਆਂ ਦੇ ਕਾਰਜ ਸਫਲ ਹੋਏ। ਆਪ ਜੀ 
ਨੇ ਦੇਸ਼ ਤੋਂ ਬਿਨਾਂ ਇੰਗਲੈਂਡ, ਕਨੈਡਾ ਆਦਿਕ ਦੇਸ਼ਾਂ ਵਿਚ ਦੌਰੇ ਕਰਕੇ ਸੰਗਤਾਂ ਨੂੰ 
ਨਿਵਾਜਿਆ। 
ਜਦੋ ਗਰੀਬ ਨਿਵਾਜ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ 2012 ਵਿਚ ਦੇਹ ਦਾ 
ਓਹਲਾ ਕਰ ਗਏ ਤਾਂ ਸੰਤ ਜੀ ਦੇ ਅੰਦਰ ਮਾਨੋ ਵੈਰਾਗ ਦਾ ਹੜ੍ਹ ਹੀ ਆ ਗਿਆ। 
ਰਰ ਵਕਤ ਵੈਰਾਗ ਕਰਨ ਕਿ ਸਾਡਾ ਕੀ ਬਣੇਗਾ ? ਸਰੀਰ ਦੀ ਹਾਲਤ ਵੀ ਬਹੁਤ 
ਢਿੱਲੀ ਹੋ ਗਈ ਸੀ ਫਿਰ ਸੰਤ ਜੀ ਨੇ ਗੁਰੂ ਚਰਨਾਂ ਵਿਚ ਅਰਦਾਸ ਕੀਤੀ, "ਸੱਚੇ 
ਪਾਤਸ਼ਾਹ, ਅਪਣੇ ਨਿੱਜ ਸਰੂਪ ਦਾ ਦੀਦਾਰ ਬਖਸ਼ੋਂ। ਅਰਦਾਸ ਪ੍ਰਵਾਨ ਹੋਈ। 
ਸਤਿਗੁਰੂ ਉਦੇ ਸਿੰਘ ਜੀ ਦਾ ਪਾਵਨ ਦਰਸ਼ਨ ਹੋਇਆ। ਹੁਣ ਮਨ ਦੇ ਸਭ ਭਰਮ 
ਦੂਰ ਹੋ ਗਏ ਅਤੇ ਹਜ਼ੂਰ ਦੇ ਚਰਨਾਂ ਵਿਚ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਵਰਗੀ 
ਦ੍ਰਿੜ੍ਹ ਪਰਤੀਤ ਬਣ ਗਈ। ਇਕ ਦਿਨ ਇਕ ਸਖਸ਼ ਨੇ ਸੰਤ ਜੀ ਨੂੰ ਅਰਜ਼ ਕੀਤੀ, 
'ਸੰਤ ਜੀ, ਮੈਂ ਆਪਣੇ ਕਿਸੇ ਕੰਮ ਵਾਸਤੇ ਆਪ ਜੀ ਤੋਂ ਅਰਦਾਸ ਕਰਾਉਣੀ ਆਂ 
ਪਰ ਮੇਰੀਂ ਇਕ ਸ਼ਰਤ ਹੈ। ਸੰਤ ਜੀ ਪੁੱਛਿਆ, "ਕੀ ਸ਼ਰਤ ਹੈ ਤੇਰੀ।" ਉਹ ਕਹਿਣ 
ਲਗਾ ਕਿ ਅਰਦਾਸ ਵਿਚ ਠਾਕੁਰ ਦਲੀਪ ਸਿੰਘ ਦਾ ਨਾਮ ਲੈ ਕੇ ਅਰਦਾਸ ਕਰ 
ਦਿਓ। ਸੰਤ ਜੀ ਕਹਿਣ ਲੱਗੇ, "ਇਹ ਕਦੀ ਨਹੀਂ ਹੋ ਸਕਦਾ। ਮੇਰੇ ਸਤਿਗੁਰੂ, 
ਸਤਿਗੁਰੂ ਉਦੇ ਸਿੰਘ ਜੀ ਹਨ, ਮੈਂ ਇਨ੍ਹਾਂ ਦੇ ਨਾਮ ਤੋਂ` ਬਿਨ੍ਹਾਂ ਕੋਈ ਅਰਦਾਸ ਨਹੀਂ 
ਕਰਾਂਗਾ, ਤੂੰ ਆਪਣੀ ਮਰਜ਼ੀ ਨਾਲ ਜੋ ਮਰਜ਼ੀ ਕਰ।" ਉਹ ਕੰਨ ਵਲ੍ਹੇਟ ਕੇ ਤੁਰਦਾ 
ਬਣਿਆ । 
ਸੰਤ ਜੀ ਨੇ ਡੇਰੇ ਦੀ ਸੰਭਾਲ ਵਾਸਤੇ ਹਜ਼ੂਰ ਪਾਤਸ਼ਾਹ ਨੂੰ ਦੋ ਤਿੰਨ ਵਾਰੀ 
ਅਰਜ਼ ਕੀਤੀ, ਕੋਈ ਸਿੱਖ ਭੇਜੋ ਜੋ ਡੇਰਾ ਸੰਭਾਲੇ। ਹੁਕਮ ਹੋਇਆ, "ਪਾਤਸ਼ਾਹ ਜੀ 
ਦੀ ਕਿਰਪਾ ਨਾਲ ਆਪੇ ਹੀ ਆ ਜਵੇਗਾ"। ਹਜ਼ੂਰ ਦੇ ਬਚਨ ਦੇ ਅਨੁਸਾਰ ਨਗਰ ਦੇ 

ਹੀ_ਰਹਿਣ ਵਾਲੇ ਜਸਵੰਤ ਸਿੰਘ ਜੀ ਡੇਰੇ ਵਿਚ ਆ ਗਏ। ਸੰਤ ਜੀ ਨੇ ਡੇਰੇ ਦੀ 
ਵਸੀਅਤ ਸੰਤ ਜਸਵੰਤ ਸਿੰਘ ਜੀ ਦੇ ਨਾਂਅ ਕਰ ਦਿੱਤੀ। 

ਸੂਬਾ ਗੁਰਮੇਲ ਸਿੰਘ ਜੀ ਰਾਏਸਰ ਦੱਸਦੇ ਹਨ ਕਿ ਸੰਤਾਂ ਦੀ ਕਿਰਪਾ ਨਾਲ 
ਅੱਜ ਡੇਰੇ ਦੀ 13-14 ਕਿਲੇ ਜਮੀਨ ਬਣ ਗਈ ਹੈ। ਸੰਤਾਂ ਜੋਰਾ ਸਿੰਘ ਜੀ ਦੀ 
ਇਕ ਮਾਮੀ ਫੂਲ ਨਗਰ ਵਿਚ ਰਹਿੰਦੀ ਸੀ, ਅੰਤਲੇ ਸਮੇ' ਉਹ ਆਪਣੇ ਪੁਤਰ 
ਦੀਦਾਰ ਸਿੰਘ ਨਾਲ ਡੇਰੇ ਵਿਚ ਆ ਗਈ। ਦੋਵੇਂ ਮਾਂ-ਪੁੱਤ ਡੇਰੇ ਵਿਚ ਰਹਿਣ ਲਗੇ। 
ਅੱਪਣੇ ਹਿੱਸੇ ਦੇ ਚਾਰ ਕਿਲੇ ਜਮੀਨ ਦੀਦਾਰ ਸਿੰਘ ਨੇ ਡੇਰੇ ਦੇ ਨਾਂ ਲੁਆ ਦਿੱਤੀ। 

ਸੂਬਾ ਗੁਰਮੇਲ ਸਿੰਘ ਜੀ ਅਨੁਸਾਰ ਸੰਤ ਜੀ ਨੇ ਜਦੋਂ ਮਹਿਸੂਸ ਕੀਤਾ ਕਿ 
ਡੇਰੇ ਦੀ ਇਮਾਰਤ ਜਰਜਰੀ ਹੁੰਦੀ ਜਾ ਰਹੀ ਹੈ ਤਾਂ ਆਪ ਨੇ ਹਜ਼ੂਰ ਦੇ ਚਰਨਾਂ ਵਿਚ 
ਡੇਰੇ ਦੀ ਇਮਾਰਤ ਦੀ ਨਵੀਂ ਉਸਾਰੀ ਲਈ ਬੇਨਤੀ ਕੀਤੀ। ਇਕ ਦਿਨ ਸੂਬਾ ਜੀ 
ਆਖਿਆ ਕਿ ਸੰਤ ਜੀ ਡੇਰੇ ਦੀ ਇਮਾਰਤ ਤਾਂ ਹਾਲੇ ਠੀਕ ਠਾਕ ਹੈ। ਸੰਤ ਜੀ 
ਬਚਨ ਕੀਤਾ, "ਮੇਰਾ ਜੀ ਕਰਦਾ ਹੈ ਮੈਂ _ਆਪਣੇ ਜਿਊਂਦੇ ਜੀਅ ਇਥੇ ਨਵੀਂ 
ਇਮਾਰਤ ਬਣਵਾ ਦਿਆਂ, ਨਾਲੇ ਏਹ ਦੱਸ ਕੇ ਮੇਰਾ ਸਸਕਾਰ ਕਿਥੇ ਕਰਨਾ ਈਂ? 
ਸੂਬਾ ਜੀ ਕਿਹਾ ਕਿ ਸੰਤ ਜੀ ਸਸਕਾਰ ਵਾਲੀ ਗੱਲ ਨਾ ਕਰੋ ਪਰ ਸੰਤ ਜੀ ਆਉਣ 
ਵਾਲੇ ਸਮੇਂ ਨੂੰ ਜਾਣਦੇ ਸਨ। ਇਸ ਤਰ੍ਹਾਂ ਡੇਰੇ ਦੀ ਨਵ-ਉਸਾਰੀ ਵੀ ਹੋ ਗਈ ਅਤੇ 
ਪਹਿਲੇ ਮਹਾਂ ਪੁਰਖਾਂ ਦੇ ਅੰਗੀਠਿਆਂ ਕੋਲ ਹੀ ਸੰਤ ਜੀ ਦੇ ਅੰਗੀਠੇ ਜੋਗੀ ਥਾਂ ਵੀ 
ਰਹਿ ਗਈ। ਜਿੱਥੇ ਬਾਅਦ ਵਿਚ ਸੰਤਾਂ ਦਾ ਸਸਕਾਰ ਕੀਤਾ ਗਿਆ। 

ਸੰਤ ਜੀ ਨੂੰ 7 ਅਕਤੂਬਰ 2016 ਨੂੰ ਅਟੈਕ ਹੋਇਆ। ਜਿਸ ਤੋਂ ਬਾਅਦ 
ਸੰਤ ਜੀ ਦੀ ਸਰੀਰਕ ਸਥਿਤੀ ਡਾਵਾਂ ਡੋਲ ਹੋ ਗਈ। ਮੋਨ ਅਵਸਥਾ ਵਿਚ 
ਤਕਰੀਬਨ 20 ਕੁ ਮਹੀਨੇ ਦਾ ਸਮਾਂ ਸੰਤ ਜੀ ਨੂੰ ਗੁਜ਼ਾਰਨਾ ਪਿਆ। 3 ਜੂਨ 2018 
ਨੂੰ ਹਾਜ਼ਰਾ ਹਜੂਰ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਨੇ ਸੰਤਾਂ ਨੂੰ ਹਿੰਮਤਪੁਰਾ ਵਿਖੇ 
ਦਰਸ਼ਨ ਦਿੱਤੇ। 6 ਜੂਨ 2018 ਨੂੰ ਸਵੇਰੇ ਸਾਢੇ ਸੱਤ ਵਜੇ ਆਪ ਜੀ ਪੰਜ ਭੂਤਕ 
ਸਰੀਰ ਨੂੰ ਤਿਆਗ ਕਰ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਚਰਨਾਂ ਵਿਚ ਜਾ 
ਬਿਰਾਜੇ। ਉਸੇ ਦਿਨ ਹੀ ਸ਼ਾਮ ਨੂੰ ਆਪ ਜੀ ਦੇ ਸਰੀਰ ਦਾ ਡੇਰੇ ਵਿਚ ਸਸਕਾਰ 
ਕੀਤਾ ਗਿਆ। ਐਸੇ ਆਤਮ ਗਿਆਨੀ, ਸਿੱਧ ਪੁਰਸ਼, ਪਰਮ ਤਿਆਗੀ, ਬਚਨ ਦੇ 
ਬਲੀ ਸੰਤ ਜੀ ਦੀ ਯਾਦ ਵਿਚ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਦੇ ਪਾਵਨ ਹਜ਼ੂਰੀ 10 
ਜੂਨ 2018 ਨੂੰ ਹਿੰਮਤਪੁਰੇ ਵਿਖੇ ਸ਼ਰਧਾਜਲੀ ਸਮਾਗਮ ਕਰਵਾਇਆ ਗਿਆ। 

ਮਰਨੇ ਵਾਲੇ ਐਸਾ ਮਰ, ਜੀਨੇ ਵਾਲੇ ਐਸਾ ਜੀ। 
ਕਿ ਸਬਕ ਦੇ ਜਾਏ ਤੇਰੀ ਮੌਤ ਭੀ, ਜਿੰਦਗੀ ਭੀ। 
ਜਿੰਦਗੀ ਐਸੀ ਹੋ ਕਿ ਫੂਕ ਦੇ, ਮੁਰਦੋਂ ਮੇਂ ਰੂਹੇ-ਹਯਾਤ, 
ਮੌਤ _ਐਸੀ ਹੋ ਕਿ ਜਾਗ _ਉਠੇ _ਜਿੰਦਗੀ। 
ਦਾਸ - ਸੰਤ ਨਿਸ਼ਾਨ ਸਿੰਘ 
ਸ੍ਰੀ ਭੈਣੀ ਸਾਹਿਬ 

ਹਾਜ਼ਰਾ ਹਜੂਰ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਤੋਂ ਸਨਮਾਨ ਪ੍ਰਾਪਤ ਕਰਦੇ ਹੋਏ, 
ਨਾਲ ਦਰਸ਼ਨ ਦੇ ਰਹੇ ਹਨ ਮਾਤਾ ਚੰਦ ਕੌਰ ਜੀ 





ਹਾਜ਼ਰਾਂ ਰਜੂਰ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਹਿੰਮਤਪੁਰਾ ਵਿਖੇ ਸੰਤ ਜੋਰਾ ਸਿੰਘ ਜੀ 
ਦਾ ਹਾਲ ਬਾਲ ਪੁੱਛਦੇ ਹੋਏ 

